

Attivitajiet-Awwissu 2023

L-4 ta' Awwissu 2023-Gozo by night-Nitilqu mal-vapur tal-17.15 (kunu hemm qabel)Se jkollna t-trasport għal Għajnsielem biex naqbd u l-Calypto Train. Wara mmorru Kerċem għall-BBQ u wara dawra oħra mal-Calypto Train. Il-coach jitlaq minn ħdejn l-Education fl-15.45. Nitlob lil kulhadd iżomm il-ħin. Se jkollna tazza luminata, ilma jew inbid. Xorb ieħor jithallas dak il-ħin. Min ma jhobbx il-majjal jew it-tigieġ jinforma lil Maureen mill-ewwel. **Din l-attività hija fully booked. Grazie.**

Il-11 ta' Awwissu 2023-Niltaqgħu l-Għadira sabiex niffriskaw ftit. Ġibu d-dawl, l-ikel u x-xorb, sigġu u mejda.

Il-18 ta' Awwissu 2023-Picnic-Pembroke fit-20.00. Ġibu l-ikel u x-xorb, sigġu u mejda.

Il-25 ta' Awwissu 2023-Birthday Celebrations. Din id-drba se jkollna Majjalata ġewwa Sisi Farmhouse Ħaż-Żebbuġ. Ħin 20.00. Prezz 30€. Xorb inkluż (ilma u luminmata biss). Booking ma' Maureen Tarpey permezz ta' Revolut fuq 79895987.

Se jkollna 5 tipi ta' appetizers u naturalment il-mejda bil-majjal, patata u salad. Se jkollna wkoll mejda bil-kafé u kejkijiet zġhar. **Spirti, inbid u birra jinxtraw u jithallsu dak il-ħin.** Għal dawk **biss** li ma jhobbux il-majjal se jkollna porzjon Salamun. Infurmaw lil Maureen mal-booking. Booking jiftaħ fl-1 ta' Awwissu.

Irridu nirrispettaw u nisimgħu l-opinjoni ta' kulhadd anke jekk ma nkunux naqblu magħha. Ma nistgħux nittimbraw ħażin jew baħnan lil min ma jaqbilx magħna.

In-nies dejjem joħolqu xi tip ta' diskussjoni. Dejjem ifaqqsu diskussjonijiet godda. Hawn ikollna t-tentazzjoni li dejjem infittxu t-tajjeb u l-ħażin f'dak li jkun. Inħossu li huwa d-dover tagħna li ngħidu lil haddieħor hux tajjeb jew ħażin. Id-dinja tonda jew ċatta? Mhumiex ftit dawk li qed jgħidu li d-dinja ċatta. Lili dejjem għallmuni li d-dinja hija tonda. Smajna wkoll bit-terremoti u bl-aljeni. Tgħid se tispicċa d-dinja b'dawn it-terremoti kollha jew wasalna biex jattakkawna l-aljeni? Ma nafx jien! Mhux se noqgħod ninkwieta, jiġri li jrid għax l-aqwa li jien tajjeb!

Kuragg ħbieb.



Volum 26
Ħarġa 08
Awwissu 2023

Ħbieb, Imma tgħid spicċa kollox? Tgħid spicċaw il-valuri? Tgħid missejna l-qiegħ? Tgħid hawn ħafna nies ħziena? Dawn huma mistoqsijiet interessanti u diffiċli ferm. Ma nafx inwieġeb imma ċertament li m'aħniex għaddejmin minn żmien sabiħ. Fil-verità, id-dinja, dejjem għaddiet minn inkwiet kbir jew aħjar in-nies tad-dinja dejjem ħolqu xi tip ta' inkwiet. Taqra ftit l-Istorja u tintebaħ li d-dinja dejjem, jew kważi dejjem, kienet mifnija minn gwerer u għied. Anke għied bejn l-aħwa. Maż-żmien daħlu affarijiet oħra li komplew żiedu mal-inkwiet li diġà kien hawn. Il-mard żdied ukoll. Żdied ferm il-mard mentali. Il-bniedem għejja, dejjem jaqdef f'baħar imqalleb. Illum naħsbu li sirna aktar bravi u din hija problema. Naħsbu wkoll li għandna xi dritt divin ngħidu li rridu fuq kollox u fuq kull min irridu. Miskin hu min ma jaqbilx magħna.

Saru ħafna invenzjonijiet intizi biex jagħmlulna ħajjitna aħjar. Il-problema hija kif nużaw dawn l-invenzjonijiet godda. Sirna wkoll infittxu kollox fuq l-internet. Kull forma ta' tagħrif li jkollna bżonn. L-esperti jgħidu li minkejja l-avvanzi teknoloġiċi reċenti l-IQ uman medju naqas f'dawn l-aħħar għaxar snin. Ikomplu jgħidu li dan huwa riżultat tad-dipendenza tagħna fuq il-midja tal-massa, il-propaganda politika u l-internet. L-ebda wieħed minn dawn il-metodi ta' komunikazzjoni ma jinkoraġġixxi ħsieb indipendenti.

Il-maġġoranza l-kbira tal-informazzjoni li nircievu hija mwassla lilna skond kif irid iwassalha min jagħmilha. F'kelma waħda, aħna bbumbardjati bi propaganda moħbija wara xi agenda personali. Dan kollu jżid mal-idea tagħna li d-dinja marret lura tant li missejna l-qiegħ. Xi kultant naħseb li l-progress huwa rigress ukoll. Avvanzajna fl-effiċjenza iżda temmejna l-kuntatt uman. Inħoss li l-bniedem sar aktar individwalist, jimpurtah minnu biss. L-aqwa li jkun sewwa hu. Jiena flok aħna. Dan ukoll wassal biex naqsu l-valuri. Tiegħi biss tajjeb. Il-valuri li trabbew bihom il-ġenituri tagħna. Il-valuri li trabbejna bihom aħna. Jien ma naħsibx li spicċa kollox. Jien naħseb li għandna bżonn nagħmlu ma' haddieħor dak li nixtiequ li jsir magħna f'mument tal-bżonn. Irridu niddeċiedu aħna x'jagħmel jew kif jgħix haddieħor. Naħsbu li għandna dritt li niddeċiedu aħna anke għal min ikun għaddej minn żmien diffiċli.

lkompli fl'aħħar paġna

Simon Bolivar (1783–1830) kien mexxej militari u politiku Venezwelan. Hu kien strumentali biex jgħin lill-pajjiżi tal-Amerika Latina jiksbu l-indipendenza mill-Imperu Spanjol. Matul ħajtu, Bolivar sar magħruf bħala 'El Libertador' billi għen pajjiżi bħal Venezwela, il-Kolombja, l-Ekwador, il-Perù u l-Bolivja sabiex kollha jiksbu l-indipendenza. Bolivar aġixxa bħala dittatur politiku, iżda sa ċertu punt għen biex jitqiegħdu l-pedamenti tad-demokrazija fl-Amerika Latina. Mill-1819 sal-1830 serva bħala president tar-repubblika Ispanika-Amerikana magħrufa bħala Gran Kolombja.

Bolívar fittex il-poter kif ukoll il-libertà. Ried jaħkem kif ukoll jillibera. Iżda l-poter ma giex faċilment għalih. Huwa beda b'affarijiet ovvj. Il-familja, l-edukazzjoni u l-istatus tiegħu għamluh mexxej naturali fis-soċjetà. Simón Bolívar, għalkemm ħaddiem kbir għall-indipendenza mir-Re ta' Spanja, kellu sensiela dittatorjali fih. Huwa emmen fid-demokrazija, iżda ħass li n-nazzjonijiet tal-Amerika Latina li għadhom kif inġelsu ma kinux pjuttost lesti għaliha. Huwa kien jemmen li kien hemm bżonn id soda fil-kontroll għal ftit snin sakemm toqgħod il-biċċa. Huwa daħħal fis-seħħ it-twemmin tiegħu waqt li kien President tal-Gran Kolombja, u ddeċieda minn pożizzjoni ta' poter suprem. Din il -biċċa naqqsitlu mill-popolarità.

Bolivar ittama li jgħaqqad il-pajjiżi kollha tal-Amerika t'Isfel f'nazzjon wieħed. Huwa ma rnexxilux f'dan il-pjan. Minflok, it-tmexxija tiegħu għenet biex jiġu stabbiliti dawk li issa huma n-nazzjonijiet tal-Kolombja, il-Panama, il-Perù, l-Ekwador, il-Bolivja u l-Venezwela. Bolívar temm l-iskjavitù fil-pajjiżi li fihom kellu poter politiku.

L-Aqwa Ħabib ta' Simon Bolivar isir l-aġħar għadu tiegħu- Francisco de Paula Santander kien Ġeneral ġdid tal-Granadan (Kolombjan) li ġġieled spalla ma' spalla ma' Bolívar fil-Battalja de Boyacá. Bolívar tant kien jafda f'Santander li għamli l-viċi president tiegħu meta kien president tal-Gran Kolombja. Santander u Bolívar bdew iħabbtu wiċċhom mad-differenzi politiċi ftit wara l-indipendenza ta' New Granada. Fis-sena 1826 intlaħaq il-qofol ta' dan id-disgwid meta Bolívar iddeċieda li jzomm il-Venezwela fil-Kolombja liema deċiżjoni Santander ma approvax.

Il-ħajja bikrija- Simon Bolivar twieled f'Lulju 1783, f'Caracas, il-Venezwela minn ġenituri aristokratiċi sinjuri fil-Venezwela. Il-ġenituri tiegħu mietu meta kien żgħir u fil-biċċa l-kbira trabba mill-infermiera tiegħu, ħbieb tal-familja u serje ta' għalliema u edukaturi. Wieħed mill-aktar għalliema influwenti tiegħu kien Don Simon Rodriguez, li għalliem *liż-żagħżuġh Bolivar dwar l-ideali tal-libertà, l-illuminizmu u l-libertà.*

Ikompli f'paġna 3

Meta kellu 14-il sena, il-parrinu tiegħu Rodriguez kellu jaħrab mill-pajjiż minħabba li kien taħt suspett li ppjana kontra l-ħakkiema Spanjoli. Bolivar daħal fl-akkademja militari Milicias de Veraguas, fejn żviluppa passjoni għall-istrategija militari.

Żwieġ u tragedja personali-FI-1799, huwa vvaġġa lejn l-Ewropa biex itemm l-edukazzjoni tiegħu. Waqt li kien Madrid, iltaqa' ma' Maria Rodriguez u żżewġu sentejn wara. Madankollu, ftit wara ż-żwieġ tagħhom, f'Jannar 1802, Maria qabadha d-deni isfar u mietet. Din l-esperjenza ħalliet lil Bolivar emozzjonalment imfixkel. Huwa wiegħed li qatt ma jerga' jżżewweġ u wara kkummenta li daqqa personali bħal din setgħet kienet raġuni li tefa' l-enerġiji tiegħu fil-politika u mhux fil-ħajja domestika.

Moviment għal-Liberazzjoni-FI-1807, Bolivar irritorna l-Venezwela mill-Istati Uniti. Huwa sab li l-kolonji Spanjoli kienu qed jithabtu dejjem aktar għall-indipendenza. Meta Napuljun trijonfanti neħħa l-familja Rjali Spanjola mill-poter politiku, in-nies fl-Amerika t'Isfel rawha bħala opportunità biex ineħħu l-indipendenza tagħhom minn Spanja. Bolivar involva ruħhu ħafna fil-moviment għall-indipendenza u fl-1810, intgħazel biex imur fuq missjoni fil-Gran Brittanja biex ifittex appoġġ militari u finanzjarju fil-kampanja tagħhom għall-indipendenza.

Bolivar irritorna fl-1811 u sab lill-pajjiż jiddibatti jekk jiddikjarax l-indipendenza jew le. Huwa tkellem b'passjoni favur. Wara dibattitu nazzjonali qawwi, l-assemblea nazzjonali tal-Venezwela ddikjarat l-indipendenza fil-5 ta' Lulju 1811. Bolivar kien ferħan ħafna u biex ifakkar l-okkażjoni, ħeles lill-iskjavi kollha fil-familja tiegħu u appella għat-tmiem tal-iskjavitù fil-Punent ta' Hemispher. Bolivar imbagħad ingħaqad mal-armata Venezwelana, iżda sal-1812, l-Ispanjoli kienu reġġu kisbu l-kontroll u Bolivar ħarab lejn Cartagena fi New Grenada. Fi New Grenada, Bolivar kiteb, "The Cartagena Manifesto" li fih appella għal sforzi mgedda biex il-Venezwela terġa' tikseb l-indipendenza tagħha minn Spanja.

L-aħħar sena u l-mewt-FI-1830, Bolivar irriżenja mill-presidenza tiegħu fejn irrifjuta offerti biex isir president permanenti, u pprefera jibqa' ċittadin ordinarju. Huwa ppjana li jbaħħar lejn l-Ewropa iżda qabel ma seta' jbaħħar, marad bit-tuberkulozi. Huwa miet lejn l-aħħar tas-sena wara marda bl-uġiġh kbir.

Il-ġisem ta' Bolívar ġie eżumat diversi drabi mill-mexxejja Venezwelani għal raġunijiet politiċi. Il-Venezwela talbet il-katavru ta' Bolívar mill-Kolombja aktar minn tnax-il sena wara li miet. Skond rapporti uffċjali, Bolívar miet bit-tuberkulozi fis-17 ta' Diċembru, 1830, fl-età ta' 47. Xi nies jemmnu li Bolívar ġie assassinat. FI-2010 Hugo Chávez, dak iż-żmien president tal-Venezwela, ordna l-eżumazzjoni tal-ġisem ta' Bolívar għall-investigazzjoni tal-kawża tal-mewt. Ir-riżultati kienu inkonklussivi.